


Lehen il-Malti

MAHRUĠ

MILL-“GHAQDA TAL-MALTI” (UNIVERSITA’).



VASSALLI L-EWWEL MISSIER TAN-NAZZJONALIZMU MALTI
GHALL-HILA TAL-PINNA
LI HU QAJJEM FOSTNA BIS-SAHHA TA' LSIEN ART TWELIDNA.

A'FIH DAN IL-GHADD

Editorjal

Il-Ghanja tal-Gliedu
Il-Mina ta' l-Imhabba
Rebbiegħa
Tiegħ Straordinarju
Lill-Vjola
Fit-Twelid
Feliċ
Kif Ighajtu l-Bejjiegħa
Prak
Nomi u Suriet Kollettivi
fil-Malti
Ir-Rev. C.L. Dessoulavy
Recensjoni

PROF. G. AQUILINA, B.A.,
LL.D., PH.D. (LOND.)
M. MIZZI
A. CREMONA
W. GULIA
M. MEYLAQ
DUN G. FARRUGIA
P. PORTELLI
M. MIZZI
G. CASSAR PULLICINO
R. M. B.
P. BORG
PROF. P. P. SAYDON
GIDI

The Royal University of Malta

LILL-IMSEHBIN TAGHNA

B'dan il-ghadd bdejna sena gdida. Ngharrfu lill-imsehbini biex jibaghtu 2s. 6d., il-hlas tat-tishib ghas-sena 1945, lis-Sur Anton Azzopardi, 165, Triq Rjali, Hamrun.

IL-KAXXIER.

LEHEN IL-MALTI

MAHRUG mill-“GHAQDA TAL-MALTI” (UNIVERSITA’).

JAN.-MARZU 1945.

IL-HMISTAX-IL SENA

Għadd 167-169.

IL-POLZ TA’ MALTA

Editorjal

Tal-Professor G. AQUILINA, B.A., LL.D., PH.D. (LOND.)

HAFFNA l-ħajja iġħiruha bil-ġħamad quddiem ġħajnejhom, u daqskemm jidraw id-dlam, bid-dawl ma jridux jafu. Jibżgħu mid-dawl, ġħax id-dawl jikxej kollor, it-tajjeb u l-ħażin. Imma jekk fid-dlam ċappa tal-ħajja inti ma żżommx ix-xemgħa tal-idijal taqbad quddiemek u madwarek, ma tistax ma titfikkikx u tieħu triq b’oħra. Ma jehux triq b’oħra min ġħajnejħ iżzomhom fuq ix-xemgħa ġħax din turih fejn għandw riglejħ.

Dal-ħsieb ġħabuhuli f’rasi l-ħafna Maltin li minn kif qegħdin iġħirxu, bla nifs u mġħajġġlin, donnhom ġew fid-dinja biez jistagħnew biss u jżidu fortuna li ma ġħamluħieħ tarf fejn għandha tasal. “Aħdem u aħdem, u, jekk hemm bżonn, ġħawwegħ”, dan donnu l-ħsieb ħani tagħhom. U mħabba f’hekk rajna hawn Malta u Għawdex f’dawn il-ħames snin tal-ġwerra jishon u jħrar il-“Black Market”, is-serġ ta’ ħwejjeġ tal-Kuruna, it-taħsir morali, il-bruda ġħas-sewwa, korruzzjoni ta’ nies li l-kariga tagħhom ma tħallihomx jiehdu rigali minn għand in-nies, kif ukoll il-mibegħda u l-intrigi u t-tkasbir tal-ġieħ tal-mara Maltija.

Dan it-taħsir ikreh ifakkarna fil-vers aħrax tal-Poeta tagħna Dun Karm lil Malta: “Kont il-warda tad-dinja w sirt bħal miż-bla”, u jiċ-ċanfira ta’ Dante lil “Firenze”, fi žmienu bejta tal-ħallelin, ċanfira li jekk flok “Firenze” nagraw “Melita” toqgħod lil Artna li tilfet ruħha meta ġħamlet l-aħbar isem fl-iħtorja tad-dinja:—

“Godi, Melita, poi che sei sì grande,

Che per terra e per mare batti l’ali,

E per lo inferno tuo nome si spande”.

(Inferno, Canto XXVI. vv. 1-3).

In-nies li ġabu, jew hallew is’r, dan it-taħwid kollu fostna, daqskemm qabdithom reġħba kbira ġħall-ġid ta’ mingħajr ġħaraq, donnhom qatt ma ħasbu li meta bniedem ikun qiegħed l-aħbar somma ta’ flus f’dan jew f’dak il-bank, min-naħa l-oħra ikun laħaq naqqas l-aħbar ġħadd ta’ jiem ta’-ħajja tiegħu mill-bank tal-ħajja. Dawk li jġammgħu l-flus ġħall-bank ta’ nies oħra bħalthom, jaqblilhom jidħlu ftit fihom infuħom u jistakru fil-

bank tal-hajja wkoll. Tagħmel depożitu f'bank u minn dak il-kin lbattal mill-granet ta' haġtek minn bank ieħor, din hi l-istorja tal-bniedem fid-dinja. Kieku dawn in-nies hasbu biżżejjed f'dan, kienu jidhlu go qoxrithom u, jekk mhux għall-mistħija tal-għieħ taqħkom, għallinqas għall-biża tal-ġustizzja, kienu jistaqsu lilhom infushom fejn jaħsbu li sa jaslu bir-regħba u l-ħell taqħhom.

Fid-dinja kien hawn nies li ġihom dal-ħsieb u mhabba f'hekk bdew iħarsu lejn il-hajja xort'oħra. Fost dawn hemm dawċ li mbagħad qalu: "X'tiswa mela l-hajja daqshekk qasira? L-aħjar li ngawdu sa ma ndumu haġġin, u hekk inkunu mitna darba biss." Din hi l-filosofija pagana li nsibu mfissra fil-poeżija "Rubaiyat of Omar Khayyam of Naishapur" ta' Edward Fitzgerald:—

"Ah, fill the Cup.—What boots it to repeat
How time is slipping underneath our Feet:
Unborn Tomorrow and dead Yeste:day,
Why fret about them if Today be sweet"!

"How long, how long, in definite Pursu't
Of This and That, endeavour and dispute?
Better be me:ry with the fruitfu! Grape
Than sadder af:ter none, or bitter, Fruit".

Din hi l-fehma tal-pagani. Il-għarqa tas-sensi mingħajr moralità u mingħajr Alla. Imma oħrajn li jibnu l-hajja fuq dawn iż-żewġ sisien, jġiferi fuq il-moralità u fuq Alla li hu n-nixxiegha l-kbira mnejn toħroġ din, il-hajja jarawha xort'oħra, u mhux biss li ma jarawhix qasira bħall-pagani, imma jarawha twila twila, biċċa waħda mill-Eternità. Għax il-mejst għalihom mhix k'ief waqt żgħir, bħal illużjoni, qisha r-ragda żgħira ta' bejn ġurnata u oħra meta l-bniedem jaqbez mid-dlam tal-lejl għad-dawl ta' jum ieħor mingħajr ma lanqas jittendi.

Mit-tieni filosofija ħarġu l-qaddisin u l-galantomi, iċ-ċittadini onesti, u dawċ kollha li thabtu għas-saltna t'Alla f'din id-dinja, waqt li mill-ewwel filosofija ħarġu n-nies xalaturi, iċ-ċittadini l-ħżiena li għalihom il-flus u l-ġid huma l-quċċata tal-hajja, nies bla ruh li għall-flus iqarrqu bil-pajjiż taqħhom u jistagħnew b'ġid haddieħor. Issa iġhid il-qarrej liema hi l-hajja li Malta qiegħda tgħix daż-żmenijiet. U lanqas ma għandu jwegibna l-qarrej li, b'ix nagħtu xi eżempji minn pajjiżna, dan jew dak in-neguzjant li utara l-iżkejjer tad-dqiq bil-lira l-waħda u mbagħad bieghom bl-erbghin lira l-waħda fi żmien il-quħ. jonkella bidilhom mad-deheb tal-fqar, jew li dan jew dak il-bniedem li fi żmien il-quħ ta' l-assedju stagħna bis-serq ta' ikel għalih u għall-bhejjem tiegħu, jew li dan jew dak il-bniedem li jaxtri l-bottijiet tal-ħalib

bl-erba' soldi u mbagħad ibiġħom lill-morda bit-bliet xelini, huma nies tal-knisja għar hafna drabi jarawhom jitqarbnu u jinwistaw il-*"Via Sacra"*, il-ġhalieħ għandna niftakru li hafna jsibu li jaqblilhom juru wiċċ b'ieħor għal għajnejn in-nies, jonkella, boloh, iqarrqu bil-kurjenza tagħhom u jaħsbu li hekk ukoll ser iqarrqu b'Alla.

Jidher ċar li nies bħal dawn jew iridu jsikketu l-kurjenza tagħhom imħabbta, jew iridu jagħmlu dak li t-Taljani jgħidu *"salvar le apparenze"*, bħal dawk in-nisa żienja tas-soċjetà għolja li jitgħarwnu u jiżfnu mhur xieraq, jew jiżżagħblu hallata ballata f'każini puliti ma' rġiel ta' haddieħor u b'ier juruk kemm huma galbhom saġja jgħidulek li kienu tqarbnu fil-ġħodu u li behsiebhom jeragħu jitqarbnu l-ġħada. Għar ġara li Malta qed traqqad il-kurjenza tagħha billi sikwit tiftakar li hi *"nobilissima e cattolicissima"*. Imma dawn iż-żewġ kelmiet aħjar flok noqogħdu utemmuhom bla hsieb, naraw jaqbelr aktar ma nsemmuhom xejn għar bihom, bħal doża qawwija tal-loppju, qegħdin irraqqdu l-kurjenza tan-nazzjon Maltija, u metu lill-ħażin tgħidlu li hu tajjeb, dan bħal jibda jemmen. Niftakar li qrajt f'xi wieħed mill-istudji ta' Lombroso, kriminologu magħruf hafna, li nies hżiena bħal hallelin u prostituti jtilfu l-kurjenza tat-tajjeb u l-ħażin hekk bl-ikreh li għar-roġħol tagħhom jixregħlu x-xama' lill-qaddisin b'ier jaqilghu l-għajjnuna tagħhom.

Meta b'ier ma noqogħdux nitilfu t-triq jew, kif kien iġħid Dante, *"il ben dell'intelletto"*, bħalma hafna minna donnhom qegħdin jagħmlu, jeħtieġ li nixregħlu xemgħa qawwija f'dan id-dlam ta' ma'werna, ix-xemgħa li tofrok id-dlam ta' din l-għarukaza morali u ċivili bid-dawl ta' idijal. L-idijal nistgħu ngħidu li hu hsieb kbir u sabih li jistħoqqu l-hidma tagħna sew jekk din il-hidma thalli flus u ġid wa'ajha, sew jekk tfaqqarna. Għar m'ahniex pugani, lanqas Umanisti, imma Nsara, jeħtieġ li dan l-idijal jiġbor fil il-prinċipji ra'igjużi ta' Ġesù Kristu, prinċipji li wieħed m'għandux jemmen fihom inqas bid-dieher u bil-qawwi milli l-Fa'aristi emmnu fid-Duce taqħhom, in-Nazisti f'Herr Hitler jonkella l-Inġliżi f'Churchill. Minn dawn il-prinċipji nitgħallmu l-bżonn ta' hbiberija u fehma waħda bejn il-klassijiet kollha, u ta' mħabba għall-ħaddiema li, fin-nuqqas ta' tagħlim li għadhom ibatu, kif ukoll ta' kumditajiet meħtiġin, għall-ħajja xieraq, jiġbru kontra tagħna l-akbar xhieda ta' kemm ir-Reliġjon Kattolika hawn Malta sa issa baxxitna sal-ġilda biss u qajla nifdet il-ġewwā sal-qalb. Għalina Alla u x-Xjenza—u kull progress eko-

nomiku soċjali—joqogħdu flimkien bħad-dawl max-xemx, u għalhekk aħna ma nistgħux nijfirdu l-progress soċjali mir-Reliġjon Nisranija, u jidhrilna li jkun qiegħed inaqas is-saħħa u s-serjeta tar-Reliġjon fostna u l-ħsieb ta' l-Imghallem tagħha kull min, illum jew għada, jingeda biha b'ie x iħares ir-regħba ta' x'uhud minna u jiżbogħ bl-“aħmar” lill-ħbieb tal-ħaddiema li aħna rriduhom aħjar fir-ruħ, fil-ġisem u fil-moħħ.

Tassew, daqs kemm naqset u tilfet għieħha l-irguliya fostna, inħossu li l-polz tan-nazzjon qed iħabbat baxx wisq. Aħna bħal irridu nħarsu 'l quddiem u naraw il-bidu ta' grajja isbaħ fi hdan l-Assemblea Nazzjonali li qiegħda tiltaga' b'ie x thejji Kostituzzjoni xierqa lill-Gżejjer tagħna. Imma lilna jaħbtu jħassbuna l-grajjiet ta' l-imghoddi, l-ismijiet ta' nies li kellhom darba l-okkażjoni jagħmlu għid 'il-pajjiż fl-aħjar ta' hajjthom, imma flok għamlu l-għid inbarmu fit-taħwid u l-intrigi tal-partiti, kif ukoll il-fatt li l-libertà politika ma tistax tgħix ħielsa mill-għawi u mill-gerq, f'pajjiż fejn il-kotra tan-nies la taf tagra u lanqas tikteb, u wisq inqas iġġib ruħha. Għalhekk mela jeħtigilna nżommu tixgħel dejjem ix-xemgħa ta' l-idijal b'ie x il-Kostituzzjoni li qegħdin naħdmu għal ha' hadd ma jingeda biha bħala okkażjoni ta' 'karriera għall-għid tiegħu nnifsu biss. jonkella bħala okkażjoni b'ie x jistgħu jerggħu jitqajmu daww il-kwistjonijiet midfuna, li, bħal doża qawwiya ta' loppju, qatt ma hallew li l-poplu jara l-faqar u l-njoranza ta' madwaru u jitlob li jgħid għall-fejgan tagħhom. Inkella l-polz ta' Malta jibqa' sejjer lura sa ma tmut għal kollox.

IL-GHANJA TAL-ĠLIEDA

Awwissu għabar qamħu w mar bis-sliema.

Settembru beda jaħseb b'ie x isajjar

L-inbid fil-ġwiebi — id-demm sħun li ftajjar

Minn għol-qalb u mill-moħħ kull ħsieb ta' ndiema.

Bdiet il-ħamla li għorr kollox quddiemha.

Jt-trigat ta' l-ibliet saru bħal-xmajjar,

F'tarfhom il-Mewt. Id-demm mela l-għadajjar

Li jirfsu bla jintebħu il-ħalliema.

U twaqqgħu sigar xjuħ. twaqqgħu blanzuni,

Mietu nisa w irġiel bla ebda ħtija,

Mietu minn kullimkien, mietu miljun.

Intradmu nħawi sħaħ, spiccat sbuħija,

Inħasdu popli w ġnus, tneħħew kuruni,

U twaqqfet saltna kbira ta' kruzija.

M. MIZZI.

IL-MINA TA' L-IMHABBA

Novella ta' A. CREMONA

Mimi f' una civetta.

BOHEME.

LX-XEMX bid-dawl fietel tagħha wara nofs in-nhar ta' jum vitwi kienet ghadha tidli bla ebda hajbur fuq il-ħdura tal-wileg ta' taht il-gholja ta' l-Imtarfa; u fuq il-ħaxix, 'l hawn u 'l hinn, kien ghadhom ileqqu bħal dija ta' fosos taż-żgieg il-qatriet tax-xita tal-lejl ta' qabel. Mimi—tfajla fuq ruhha, b'par wardiet homor homor fuq haddejha, u bi tbissima fuq fommha, bil-pass jaqbez hafif hafif, milfufa f''coat'' ohxon lewn il-ħamrija, bil-ghonq imtalla' minn wara, u b'xalla kahla tal-harir madwar ghonqha bit-trufijiet jittajru ma' kull qabza, b'idha l-lemenija mqabba ma' ta' Victor, ħabib ġdid tagħha li saret tafu ewl il-lejl fil-ballu ta' l-Istudenti għeluq is-sena, fejn żifnet u beqgħet tiżfen miegħu sa ma kien għoddu sebaħ—kienet niezla mill-moghdiya ta' fuq il-wita tat-Truncieri tas-swar ta' l-Imdina, lejn dak il-bini battal u ħemed bis-siġar u hxejjex madwaru fejn dari n-nies kienet tistenna biex tirkeb fuq il-vagun tal-ferrovija u fejn dari kont dlonk tisma' t-tisfira tal-makna tal-ferrovija li bħal kelb jinbaħ kienet toħroġ minn dik il-mina s-sewda tarmi d-duħhan minn imnisfejha.

Kien l-ewwel nofs ta' nhar li fih Mimi lteqgħet ma' dan iż-żagħżuġ, student tal-ligi, biex toħroġ ħarġa miegħu, iżda għalkemm dik kienet l-ewwel laqgħa, l-ghada li żifnu flimkien, hekk kif ilteqgħet miegħu fil-hin li k'enu mittelmin taht is-siġar tal-Gnien tas-Saqqajja, hi ja hasset li bħalkieku kienet ilha tafu x-xhur. Hekk ukoll hass Victor, għax Mimi kienet tkellmek b'għajnejha u torbtok ma' qalbha. Il-lejl ta' qabel, fil-ballu, kienet lembet lil Reggie, Kaptan fl-Artillerija, li, qabel ma daħal fir-regiment kien student magħha u li kien ħalla l-kors wara li din kienet telqet l-istudji universitarji biex tat ruhha għall-mużika u għall-kant. Reggie u Mimi k'en ilhom jafu lil xulxin u minn daqsxejn ta' hbiberija bejn il-familji ta' xulxin nibtet ukoll bejniethom it-tnejn bħal ġibda lejn xulxin li iktarx kellha minn hbiberija milli imħabba. Izda f'Reggie d'n il-ġibda maż-żmien kibset f'ħuġġieġa waħda ta' genn lejn is-sieħba ta' tfulitu, u flaħħar fissrilha dak kollu li kien qed iħoss għaliha. Hi tbissmitlu u damet ma wiegħbet għalkollox għal imħabbtu; flaħħar qaltu li hi

thobbu wkoll, u wara li ttamatu b'hars helu u bi kliem helu li tibqa' thobbu, sew sew wara xi granet li dahal f'dahra bhala għarus. Mimi ġenbitu f'daqqa waħda. Mimi kienet bħal dak il-farfett li fil-ġonna ta' l-imħabba ma kenitx thobb idduq minn warda waħda! Reggie, f'dak il-bailu tal-lejl ta' qabel, kien ukoll lemaħha u qaleb għajnejh bil-moħbi fuqha, u ġie waqtiet li għajnejh ma qalagħhomx minn fuqha. Meta raha mdendla dejjem ma' Victor, jew lilla u lilu wħudhom f'xi rokna, hu baqa' waħdu jah-rab lil shabu f'qiegh is-sala; ikellmuh u ħsiebu band'ohra.

Mimi, hija u niezla mal-ħabib ġdid tagħha minn dik il-mogħdija tal-wilġa ta' l-Imtarfa ta' taħt it-trunċieri dlonk għadda minn quddiem għajnejha dak iż-żmien hekk hieni u sabih ta' meta hija u Reggie, meta kienu għadhom kif sebqu ż-żmien ta' tfulithom, kienu jinżlu hemm isfel uħudhom biex jaharbu minn hdejn darhom mill-harsa ta' nieshom, iżda fil-moħħ fieragh u fil-qalb bla xaba' ta' Mimi tiffkirijiet ta' l-imgħoddi bħal dawn dlonk kienu jtiru u jgħibu bħal dahna.

Kif waslu taħt is-siġar Mimi u seħibha fettxew wieħed minn dawk il-ftit bankijiet ta' l-injam li kienu għadhom ma therrewx bil-qilla tax-xemx u tax-xita—u sabuh taħt l-aħħar siġra tal-*figus* ta' fuq il-bankina tal-mogħdija tal-ferrovija l-qadima. Is-sikta ta' dik il-wilġa battala mill-ħsejjes ta' makni u ta' nies f'dak in-nofs ta' nhar ta' ajru fietel quddiem il-ħdura ta' għelieqi—ukoll battala min-nies tar-raba'—b'xi merħla ta' xi erba' nagħġiet jirgħu u jixxebilku mal-ħitan tas-sejjeħ f'xifer il-wied, f'nofs ta' nhar ta' l-Ewwel tas-Sena, dawk iż-żewġt irwieħ żgħażaġħ ħassew ruħhom mifrudin għalkollox mix-xkiel seksieki tad-dinja u trekknu ma' xulxin. Victor dawwar idu l-leminija ma' għonq Mimi u idu x-xellugija f'idejha t-tnejn f'hoġorha.

— Xinhu l-aħjar, il-lum jew il-bierah—il-lum li aħna wħudna fis-skiet ta' dan ir-raba', jew il-bierah fost iż-żfin u d-daq q?—staqsieha bi tbissima Victor għajnejh ġewwa għajnejha.

— Il-bierah kienet l-aħħar ġurnata tas-sena—wieġbet it-tfajla b'nofs tbissima, fil-waqt li mejlet kemm xejn il-harsa tagħha fuq hoġorha bħal kieku hosbiena—u ż-żfin ta' l-aħħar lejl tas-sena, jiena nħobbu wisq iżjed miż-żfin ta' lejliet ohra... għalkemm dak Reggie... b'dawk id-daqiet ta' harsa kerha.....

— U għadek toħlom bih?

— Għadni noħlom bih!... X'waħda din! Kif dejjaqni b'dawk il-għajnejn iharsu dejjem minn taħt... quddiem i dejjem... kull fejn nieċaqlaq...

— Bzajt minnu?

— Bzajt minnu!..... Ma stennejtux..... għallinqas jien ma xtaqtux u lanqas ma taġtu xi tama li xtaqtu jew għamiltu l-qalb biex jiġi... Jiena kont taqtu... hrabtu u b'għajnejja ma ridtx narah iżjed... Kif kien idejja qni! Kieku taf... bniedem bhal dak... min kien jobsru... min jista' jgħix miegħu?...

— Imma inti ilek tafu... ilek hbieb miegħu... ilek li drajtu... saħansitra dan l-aħħar kien midhla tad-dar tagħkom...

— Iva... għax hekk riedet il-mamà.. ilna nafu 'l xulxin... niesu u niesi midhla wkoll ta' xulxin... ilna nafu 'l xulxin mindu tfa... drajna 'l xulxin...

— U thobbu 'l xulxin.

— Huwa, iva. Dan l-aħħar imbagħad... Oh x'genn! Ma kien iridni mmur imkien, ma nkellem lil hadd... lanqas lil hbieb tiegħu... lil studenti sħabí. X'hajja!... Nittama li inti Victor, ma tkunx hekk kiefer miegħi, hux tassew?—U fil-waqt, Mimi biddlet il-lehen imqit u ċ-ċiera ħarxa tagħha, u, bi tbissima, qalbet għajnejha koilha ħniena fuq il-ħarsa dahkana ta' Victor u bdiet tmel-lislu idu x-xellugija li baqgħet f'ħogorha.

— Ghaliex qed tistaqsini?—wieġeb bi hlewwa Victor.— Jaqaw tridni naghlaq għajnejja?

— Iva.

— Ghaliex?

— Ghaliex, inti, la tkun thobbni, għandek tafdani... Wieġbet minnufih l-oħra b'għajnejha mwahhlin f'għajnejn il-ħabib ġdid tagħha b'fommha dahkani u b'idejha dejjem magħfusin ma' idejha.

— Imma mhux din id-drawwa tagħna l-irġiel. Min ihobb iġħir u min iġħir ma jafdax...

— Imma dak kellu drawwa wisq kerha... wisq kiefra. Kien ried iġassarni... u jien irsira m'iniex. Dak in-nhar li għedt u li sa niehu sehem fil-“Geisha” mal-*Amateur Variety Company*, u li jiena sa naghmilha ta' Geisha... oh kif wiċċu tberghen... kemm habbat saqajh, kif telaq bil-herra u sabbat il-bieb tal-kamra ma' wiċċi... il-mamà sejhiltu; hu baqa' sejer... L-għada rani sejra lejn il-Belt... waqqafni fuq is-Saqqaġja fejn il-Buses. “Fejn sejra?” qalli. Jien dawwart wiċċi u bqajt miexja; huwa nhasad. Kont sejra għall-kuncert. Minn dak in-nhar lil Reggie ma kellim-tux iżjed. Lejla wahda sejjahli l-papà. Il-papà tabib ta' niesu. “Mimi”, qalli, x'għamiltu lil Reggie, ghaliex ma tridx tkel-lmu?”—Jien ma wegibtux. “Għadni kif mort rajtu,” issokta

qalli, "dak it-tifel sa taqbd u nevrastenija... u l-htija sa tkun inti. Sa toqtol lili u lil ommu. Mhux hekk, Mimi, ahsibha". U telaqni. Minn dak in-nhar xi swied ta' qalb. Oh kemm hi hajja kiefra li jkollok thobb bilfors... Le, le Victor, inti taghdirmi hux tassew?—Jiena l-lum l-ewwel darba li ghandu jkun bdejta naf x'jigifieri mhabba...— U Mimi hbiet wieccha bejn idejha fuq id-dahar tal-bank u nfexxet tibki.

— X'inti belha! Ghaliex qed tibki?... Ghidli, Mimi... jekk inti jidhirlek li ghandek taghmel kif jixtieq il-papa tieghek... jien ma rridx infixkel u ngib il-ghawg... forsi kont thobbu, forsi ghad targa' thobbu—Infexx ighidilha Victor fil-waqt li fettex li jzieghel biha u jsabbarha.

— Le, le, xejn minn dan kollu... jien naghli ghal papa... naghli ghal mama... ghax huma, iva, huma jhobbuh... imma jiena le, jiena le...—wiegbet Mimi b'nifisha maqtugh wara li qajmet rasha, harget maktur minn basket tal-gild u ixxettat id-dmugh.

— Isa, mela,—qailha Victor, fil-waqt li baqa' jzieghel biha—kun dahkana bhall qabel... Insa kollox... il-lum l-Ewwel tas-Sena. Issa ghandek lili, hux tassew? Tahseb f'hadd izjed. Issa darb'ohra, Sibta iehor, naragghu mmorru l-ballu flimkien. Ahna l-istudenti dalwaqt ikollna recta t-Teatru Manoel; niehdu sehem flimkien. Sa naghmlu l-"Boheme". Inti taghmilha ta' Mimi u jien tal-Pittur... Sewwa... Isa, mela imsaħ dak id-dmugh.—U bil-maktur taghha stess beda jimshilha l-ahhar zewg demghat.—Isa ha narak tidhak mill-gdid. Nehhi dik ic-ciera.—Ghamel sebghu l-werrej fuq xufftejha ta' taht u kixfilha snienha. Dik tbissmet. Hu ressaq xufftejh lejn xufftejha, xehtu idejhom madwar ghong xulxin u tghannqu ghall-ewwel darba.

*

*

*

Kif qajmu rashom u fethu gha'nejhom ix-xemx kienet tghattiet bi shaba bajda; shab iehor jaghti fl-iswed misjuq mir-rih majjistral kien riesaq ukoll lejn ix-xemx. Id-dawl tan-nofs ta' nhar iddennes u dlonk bdiet tinhass xi taqtira xita xxarrab l-art.

— X'wahda din. Ir-rxix! Kif thassar in-nofs ta' nhar. Kien hekk sabih!—infexxet tghid Mimi.

— Tibzax!—wegibha Victor—nidhlu taht dik il-mina.—Qam minnufih, qabad f'id Mimi u habat sa jigbidha lejn il-mina l-qadima tal-ferrovija. Mimi ingibdet lura, bhall stmerret li tmidd il-pass.

— Xi gralek?—staqsieha Victor.

— Dik id-mina! X'wahda din!

— Tibża'?—staqsieha bid-daħka Victor.

— Le... le... ma nibżax... imxi immorru—qabżet qaltlu fl-aħħar Mimi ftit u xejn misthija, u biex ma turix li qieghda tibża' nhallet mn'idejh u telqet tigrì l-ewwel wahda biex tistkenn mix-xita li minnufih bdiet traxxax sewwa.

Dik id-daħla tal-mina kienet qisha l-bokka ta' degħbien ta' dlam bla tarf... is-skiet ta' dik id-daħla kien xi haġa li għandha minn xi ħabs tar-ruħ tal-bniedem. Mimi tat daqqa ta' għajn lura; dik id-dalma u dak is-skiet fakkruha f'xi haġa li tbeżżagħha u rtasset ma' Victor. Dan dawwar idejh ma' qaddejha.—Mimi—qalilha wara ftit—qed jiġini ħsieb. Għandu jogħġbok. Il-ħin għadu. Nagħmlu haġa... Ladarba ma nistgħux nitgħaxxqu bil-ħdura ta' l-egħlieqi, nidħlu ġol-mina...—u hawn dawwar wiċċu—u nibqgħu sejr in sakemm naslu sat-tarf tagħha, fl-Istazzjon il-qadima tal-ferrovija tar--Rabat u minn hemm nergħu għas-Saqqajja u mbagħad inwasslek id-dar.—Mimi baqgħet tirtass miegħu u qalbet għajnejh fuqu... bejn donna xtaqet u ma xtaqetx.—F'dak id-dlam—wegħbitu—lanqas naraw nimxu.—Taqtax qalbek—dlonk tenniella Victor,—għandi t-torċa tal-batterija, naraw nimxu qisna bin-nhar.—U hekk kif sehibha ċċaqlaq u medd il-pass, b'idejh ix-xellugija mhaddna ma' qaddejha u b'idu l-oħra jżomm it-torċa u jdawwal il-mogħdija, hija tħarket u bdiet tkaxkar il-pass.

Id-dlam iswed ta' dik il-mogħdija kien ilu ma jinkiser minn xi xaqq dawl u l-passi tagħhom fuq art iebes u harxa kienu jidwu għewwa dak il-vojt b'ħoss imkaxkar bħal ta' żewġ bnedmin għaddejjin bil-moħbi minn xi trieq imwarrba fil-qieragh ta' lej l-xitwi biex itemmu xi serq. Id-dawl ta' fomm il-mina kien ilhom li ħallewh warajhom u issa kienu mexjin fi ċpar iswed minn wara u minn quddiem u d-dija ħerġa bħal żennuna minn għewwa l-ħġieġa tat-torċa ma kenitx tixhet ħlief bħal strixxa dawl kemm turi l-art li fuqla kienu qed jirfsu r-riġlejn. Victor hass l-id il-leminija ta' Mimi kiesha silġ fuq idu li kienet madwar qaddha. Dik l-id hassha wkoll titriegħed hekk kif wara ftit instama' ċċ-ċarċir ta' l-ilma nieżel mill-blat tal-bitan.

— Għax qieghda titriegħed?—staqsieha.

— Deherli li smajt bħal ħoss—wegħbitu Mimi, b'lehen ukoll imriegħed.

— Dan hu ċċ-ċarċir ta' ilma nieżel mill-blat—qallha bil-mod Victor.

— X'wahda din! Dan hu dak il-hoss li sma:t f'widnejja meta darba Reggie kien dahhalni hawnhekk—temtmet Mimi.

— Ma' Reggie?! Hawnhekk... U kont tobogħdu?

— Kienet ix-xita bhal-lum. Izda hu qarraq bija. Ma kontx naf li hawn dan id-dlam kollu. F'daqqa wahda demmu xegħbu, sew sew kif smajna dan il-hoss; waqaf, għafasli idejja t-tnejn ġewwa idejh, ressaq wiċċu ma' wiċċi, u qalli b'lehen maħnuq: "Għidli li inti ma thobbx hliel hli!" Ma' dik il-ghajta jiena werżajt. "Mimi!" għajjat Reggie. Jiena żlaqt minn idejh u f'dan id-dlam irġajt lura qisni ruħ mitlufa sakemm wasalt fil-bokka tad-dahla mingħajr nifs u rġajt lejn dari u lilu hallejtu jfittixni mitluf f'din id-dalma, u jgħajjat "Mimi! Mimi!"

Victor waqaf jismagħha tgħid b'n'fisha maqtuġħ. Lanqas lahaq harrek pass iehor x'hin il-bogħod il-bogħod debret toqba li tagħti għal beraħ u nstemgħu bħal hsejjes ta' roti tqal għaddejjin minn fuq is-saqaf tal-mina. Huwa u Mimi waqfu jissemmgħu. Dawk il-hsejjes baqgħu jtkaxkru u jtmewtu. Ma lahqux med-dew pass iehor x'hin lehha mil-lewn in-nir dahlet isserrep u taq-sam id-dgħabien ta' dik id-dalma u warajha dwiet bħal dandima ta' tfaqqigħa fil-bogħod li rieghdet l-art u mbagħhad bħal hsejjes ta' wied niezlel u gliegel ta' ilma jcareru mal-ħitan.—X'wahda din! Fejn ġejna?... Infittxu nohorġu minn hawn... Jien qed nibza'... Nistħajjilni diehla fl-Infern! Nergħu lura, Victor; jien ma rridx nimxi iżjed—bdlet titolbu bir-roġħda fuqha Mimi.

— Issa għoddna wasalna; aħjar hawn inkella barra fil-beraħ. Din taqliba ta' l-ajru; ma ndumux ma naslu f'tarf il-mina—wegibha b'lehha kbira Victor fil-waqt li għena titkaxkar b'idejh ix-xellugija mhaddna ma' qaddha.

— N'fisi qtajtu... riglejja kesħu—issoktat tgħid l-oħra b'lehinha maqtuġħ.

— Kuraġġ. Mimi... ftakar li għandek lil Victor miegħek... taqtax qalbek, dalwaqt naslu...

— Min jaf il-mama... min jaf il-papà... Alla jħares jafu fejn ġibtu...

— Għadu ma dalamx... għadu l-hin... imxi—u Victor erħilu jgħbed u jkaxkar il-ġisem nofsu mejjet tal-maħbuba tiegħu sakemm huwa u hi qorbu lejn il-fetha ta' tarf il-mina, nifishom maqtuġħ u b'roġħda fuqhom bħal dik ta' tnejn li qed jaħarbu minn xi waħx li kien madwarhom ihedded il-ħajja tagħhom.

Hekk kif waslu f'tarf il-mina u ġew fil-beraħ, l-ajru kien għoddu ssaffa u l-aħħar dija tnewnem ta' l-imriezaq tax-xemx

kienet turi fis-sema qtajja ta' shab niezel lejn ix-xaqliba tax-xlokk tal-Gżira. Minn ġol-hitant tas-sejjeħ ta' l-egħlieqi taż-żewġ nahiet tal-mogħdija l-qadima tal-ferrovija kienu neżlin ġliegel ta' l-ilma mix-xaba' ta' l-art, u xi taqtira 'l hawn u 'l hinn kienet għadha tinħass traxxax fi-ajru.

Victor u Mimi hađu nifs qawwi u ntelqu fuq ġebła kbira mal-hajt ta' xifer il-fetha tal-mina b'idejhom imġeddsin ma' ta' xulxin, b'xufftejhom jirtriegħdu bil-bard u b'rashom imġhadssa, u strieħu hemmhekk bħal żewġ irwieħ heġġin mitlufa minn trieq imwiegħra wara l-ewwel mixja ta' Mhabba fid-dlam.....

* * *

Iż-żifla ta' riħ jonfoħ mill-majjistral kien naddaf is-sema għalkollox u d-dalma ta' fil-ġħaxija kienet bdiet issewwed l-ajru fil-waqt li wiċċ il-qamar deher tielgħa b'par għajnejn daqshieħ iħares kollu mġħagġeb x'ħin Mimi kienet ħadet b'idej Victor, sellmiṭlu, kisret il-kantuniera ta' wahda mit-triqat ta' quddiem it-truncieri tas-swar ta' l-Imdina, ħaffet il-pass, waslet quddiem bieħ tal-ħadiħ ta' ġnien, ġibdet il-katina ta' qanpiena u, hekk kif infetħet il-bieba, qasmet b'ġirja kbira l-mogħdija tal-ġnien, telgħet ukoll b'ġirja kbira t-taraġ ta' quddiem id-dar, u minn taħt loġġa għaddiet għal ġewwa d-dar minn antiporta ta' żġieġ iffjurat u baqgħet dieħla fis-salott u ntefgħet fuq sufant. L-intrata u s-salott kienu mdawlin, iżda l-bqija kien jidher kollu mudlam.

— Delina!—għajtet Mimi hekk kif inxteħtet bilqiegħda. Mas-sejħa ta' Mimi, Delina l-qaddejja li kienet ġiet tifthilħa u baqgħet miexja warajħa, deħret quddiemħa.

— Il-papà għadu barra?—staqsieħa Mimi fil-waqt li neħhiet ix-xalla minn fuq għonqħa.

— Iva, sinjurina—wegħitha l-oħra—għadu kif ċempel mill-Kazin tal-Belt li biħsiebu jiddawwar għax miħtieden għat-tegħand Maġġur Inġliż, ħabib tiegħu.

— U l-mamà?

— Qaġħdet tistenniek. Qabadħa wġieħ ta' ras. Daħlet fis-sodda. Qaltli ngħidlek biex ma toqgħodx tistennieħa għaċ-ċena.

— Raqdet?

— Iva. Ma ħadetx ħlief ftit te bil-ħalib.

Mimi baqgħet hosbiena, kemmxet ħuġbejħa u għaddset rasha.

— Tiċċena, sinjurina?—staqsieħa Delina.

— Le—qabżet qaltilħa Mimi wara ftit li deħret bħal stenbħet—ma rrid sejn. Jien sejra norqod. Tellagħli ftit te lili wkoll u

The Royal Ontario Museum

x'hin jiġi l-papa għidlu li tlajt norqod.—U kif qalet hekk, qabżet minn fuq is-sufan, telgħet it-taraġ, daħlet f'kamritha, neżgħet u daħlet fis-sodda. Delina, wara ftit newlitilha kikkra te; Mimi warbet minn quddiemha l-*Picture Post* li kienet soltu toqgħod tqalleb u taqra fih qabel torqod; xorbot it-te, u hekk kif Delina telqet minn hdejha tfiet id-dawl u għalqet għajnejha.

Iżda għalkemm tfiet id-dawl qajla n-nghas sata' jidhöl f'għajnejha u għattilha dawk il-hafna hsibijiet koroh li bdeu wiehed wara l-iehor imewġu ġewwa rasha. U biex bħal k'eku tkecçi minn mohha kull hsieb li kien jarga' jeħodha lejn dik il-mina s-sewda fe'n dlonk f'dak id-dlam mal-lehen ta' Victor kienet donnha tisma' jidwi f'widnejha bħal għajta ta' tehdida bla ma t'sta' tagħraf ta' min hi, hija kienet titqalleb minn fuq ix-xellug għal-lemin u minn fuq il-lemin għax-xellug u titfa' rasha bejn żewġ imħaded tar-rix.

L-arloġġ tal-knisja tal-katidral kien daqq nofs il-lejl u t-tokki ta' dak id-daqq f'dik il-hemda kienu bħal daqqiet ta' martell fuq hadida li baqghu jżanznu f'widnejha u jregħdulha qalbha. F'ethet għajnejha u waqqfet widnejha, u dehrilha li semgħet fil-bogħod il-lehen ta' għajta twatwat, imbagħad minnufih il-hoss ta' roti jkaxkru u jieqfu f'daqqa... bħal lehha ta' berqa daħlet miż-żgieġ tat-tieqa u għabet ukoll f'daqqa waħda... wara ftit il-hoss ta' bieba tinfetħ u tingħalaq... imbagħad sikta. "Daħal il-papa", qalet f'qalbha. Fl-aħħar għajnejha marret biha u raqdet. Iżda r-raqda tagħha kienet holma fuq oħra: dlam, beraq, xita, rjeh ivenvnu u jsaffru qalb friegħi ta' sigar jitbandlu, ġiri, aghjat u twerziq. Fl-aħħar sabet ruhha fil-mina, itterter bil-bard, miexja fid-dlam, saqajha jgħaffgu u jghoddsu fit-tajn u fl-aghda'jar, u Victor bi driegħu x-xellugi mhaddan ma' qadde'ha u bis-swaba' keshin ta' l-id jagħfsu ma' idejha fil-waqt li bit-torça f'idu l-lemnija juri l-mogħdija... mex'in, dejjem mexjin, bla ma jitkellmu, deħlin, dejjem deħlin ġo dik il-mina ta' bla tarf... donnhom im-karkrin minn xi mewġa qawwija li qiegħda tkaxkarhom mal-wied iswed ta' dak id-degħbien, bla hadd minnhom ma jieqaf għax ihoss min jiġbdu dejjem il quddiem. Fil-bogħod deħret bħal huġġieġa b'hafna ilsna ta' nar minn wara rixtellu kbir tal-hadid li dawlet il-mogħdija tal-mina. "Dak x'inhu?" staqsiet lil Victor u rtasset miegħu. Victor ma tkellem x'e'n, ried jieqaf, ħares le'ha b'wieçe mibluġħ li fid-dija tad-dwal ta' dik il-huġġieġa kien qisu

maskra tal-ġibs, iżda baqa' miexi, jagħfsilha qaddha fuq qalbha li kienet tiċċaqlaq bħal tuffieha fuq ferġha ekejtna f'riħ qawwi, u jgħinha titkaxkar il quddiem bla ma jiftaħ fommju. Fl-aħħar waslu fejn ir-rixtellu. Is-sħana tan-nirien saħħnitilhom demmhom, iżda qalbhom baqgħet ittaqtaq. Waqfu minnufih. Id-dawl qawwi ta' dik il-vampa nar kien jgħammex il-gha'nejn. Malli waqfu deher bniedem li kellu s-sura ta' xitan; rasu mgħottija b' barnuża hamra b' par qrun heġin minn nġhasu, liebes surtum aħmar fuq sidrija bajda bil-buttni kbar tar-ram ileqqu u qalziet dejjaq dejjaq aħmar ukoll. "Merħba bikom", qalilhom, u fetaħ bil-galbu r-rixtellu fil-waqt li baxxa rasu u seilmilhom. Daħlu, iżda baqgħu jħarsu mistagħġbin u beżghanin. "Fejn aħna?", fl-aħħar staq-siet Mimi. Iżda x-Xitan d'onk stedinhom b' idu l-leminija biex jibqgħu deħlin. "La taqtgħux qalbkom, hawnhekk mhux ikrah daqs kemm ipinguh... Intom ma naħsibx li biħsiebkom iddumu wisq... Naħseb li għal-lejla biss. Ibbqgħu deħlin." Victor harrek il-pass u Mimi, imgeddsa u mqabbdha dejjem miegħu, ċaqalqet ukoll riġlejha.

Id-dawl tal-passaġġ kien aħmar skur jagħti 'l hawn u 'l hinn fl-ikħal, l-art kienet miksiya b'tapit aħmar dagħmi u mal-ħitan kien hemm bħal maskri ta' rġiel u nisa b' nar ilebleb mill-hofor ta' għajnejhom, daqqa għajbuhom b' ilsienhom aħmar diehel u ħiereġ u daqqa jcaqalqu xufftejhom donnhom iridu jbusuhom. Mit-twieqi kbar taż-żġieġ li fuqhom tqattar ix-xita, il-leħha tal-beraq kixfet ġlejjeb ta' friefet il-lejl kbar jittajru mas-smewwiet.

Waslu f'sala mdawla b'miġmar tan-nar jagħti ġewwa hawt tal-hadid imqiegħed fuq tripied għoli fin-nofs... in-nar kien għoddu wasal biex jinfetaħ... Is-saqaf u l-ħitan lewn iswed faħma u fuqhom maħżuzin profili bojod ta' rġiel u nisa, tnejn tnejn, jittajru u xjaten jigru wrajhom. "Naħseb li dak huwa biebkom", qalilhom ix-Xitan li baqa' miexi magħhom u għaġġel jifthilhom bieb taż-żġieġ kemm xejn imdawwal. Għaddew minnu u telgħu taraġ dejjaq. F'nofs il-hnejja ta' bieb ieħor, fl-aħħar taraġ, kien hemm imdendel fanal tal-hadid jarmi dawl ikħal mgħaxxex mat-taraġ u mad-dahla ta' kamra, fejn malli Mimi u Victor rifsu fiha, is-saqaf magħmul koppla iddawwal b'ħafna ilsna tan-nar heġin ilebilbu mix-xfar tal-gwarniċun ta' madwar il-ħitan suwed faħma. Ix-Xitan wassalhom sa bieb ieħor tal-hadid u ħabbat. "Wasalna!", qal, u qaġhad lura. Il-bieb tbexxaq u deher jittawwal wiċċ imkemmex ta' xitan mara b'għajnejn ħomor iżebbgħu b'ħalq imcarrat daħkani b'par xufftejn kbar koħol li kienu jħallu tidher

zewġ ix-dqa ta' hmar b'tagħmira snien miksurin u mberrqin. Xagħrha mqanfed, iżda madwar iż-żewġt iqrun ta' fuq ġbinha kellha mibrumin żewġ malji tax-xagħar minn ġenb il-wiehed u l-iehor marbutin b'żagarelli koħol magħmulin ɔoff.—“Is-Sur Victor u x-xbejba tiegħu”, qal ix-Xitan malli deher dak il-wiçç gdid. —“Merħba bikom”, qaltilhom ix-Xitan mara, “Ibqgħu deħlin; f'dik il-kamra ta' hemm ġewnett għadhom kif żanznuha l-bieraħ żewġt itfal bħalkom, li laħaqhom il-lejl u ntilfu fil-wied ta' ħdejna u għaddeu il-lejl magħna”. Dahhlithom u saqet għal urajhom tofrok u tħabbat ma' l-art ħatba ta' zokk li keliha f'idejha l-lemnija. Huma u sejr in qasmu kuridur mudlam u dejjaq u semgħu bħal minn taħt l-art id-daqq ħelu ta' waltz jitmewwet u raw jibexxu bibien li jagħtu għal ġewwa swali mixgħulin u taħt id-dija ta' linfi mdendlin mas-saqaf imdieheb nisa u rġiel mgħannqin b'rashom ġo braneż ħomor indendlin fuq l-ispallejn ta' xulxin b'għajnejhom imbexxa qgħumu f'aġru mdahhan fuq il-mewġ ta' lbies aħmar u ta' ɔfuf u xalel jittajru bħal ħafna friefet fuq xi għalqa tal-pepprin... u minn wiehed minn dawn il-bibien ħiereġ raġel liebes kollu l-iswed, ibexxaq il-bieb u jieqaf iħares lejhom. Kif għaddej in minn quddiemu, mejjel rasu lejhom u wiççu deher bħal maskra bajda tal-karta pesta u minn sufftejh ħierġa bħal tnixxija ta' ilma iswed. Hekk kif waslu f'tarf il-kuridur infetaħ bieb u sabu ruhhom ġewwa kamra li kienet indawla b'lampa b'paralum dagħmieni li kienet tixhet roqgħa dawl aħmar skur fuq mejda tonda mgħottija b'tapit blu. Mal-ħajt fejn bieb ieħor li jagħti għal xi kamra oħra kien hemm divan. L-irkejjen kienu mudlamin. Victor u Mimi nxeħtu fuq id-divan u qalbhom baqgħet ittaqtaq. U fil-waqt li deħrilhom li sabu daqsxejn ta' rokna fejn setgħu jistejqr u bil-mod il-mod jithenneu b'xulxin, fil-waqt sewwa li kienu nsew il-waħx ta' dawk id-dagħbien ta' dlamijiet u sa jersqu lejn xulxin, il-bieb tbexxaq u daħal imqit imqit dak ir-raġel tal-liba sewda; mexa bil-pass meħjut b'ia ebda ħoss, għajnejh ɔassi jħarsu dejjem il quddiem. Il-bjuda tal-maskra ta' wiççu kienet dik ta' mejjet li qam mill-qabar. Malli resaq lejn id-divan waqqaf il-ħarsa tiegħu fuqhom, fetah il-bieb ta' ħdejn id-divan u għab. Victor u Mimi nħasdu, ħarsu lejn xulxin, inbelgħu, iżda ma damux ma reġgħu ħadu r-ruh. Victor beda jgħannaq lil Mimi. “Nehli dak il-coat minn fuqek,” talabha Victor. “Iskot,” qaltlu dik, “dak ir-raġel ma jdmux ma jargħa jidħol.” —“La tiddejaqx,” wegibha, “kollox iġħodd hawn ġew”, tenniilha l-ieħor.—“Ma tarax kemm ħares lejna b'dik iç-çiera kerħa tie-

ghu?" reġghet wegbitu Mimi b'lehen hanin. Izda fuq għajnejn Victor kien waqa' bħal għamad... Mimi bla ma riedet intelqet fuq id-dahar tad-divan u Victor ressaq wiċċu ma' wiċċha, xufftejh ma' xufftejha u pespsilha : "Kemm konna ixxurtjati li sibna ruhna f'din ir-rokna, f'din in-nofs dalma, f'dan is-skiet... X'poezija!" Mimi għalqet għajnejha, izda malli fethithom wara li hasset il-ħruq ta' xufftejn Victor ma' xufftejha, lemhet bħal dell għaddej minn nofs il-kamra. Kien dak ir-raġel tal-libsa sewda li raġa' dahal hiemed hiemed. Bil-pass mehjut bħal qabel resaq lejn il-mejda t-tonda qieghed idejh fuq it-tapit aħdar u waqaf taħt id-dawl dagħmieni tal-lampa, ihares ċass lejn Mimi. L-ikħal ta' taħt għajnejh kien għadu juri xi sinjali ta' tbatija; izda dik il-maskra bajda kelha wkoll il-bixra ta' hruxija u ta' tehdida. Mimi nħallet minn idejn Victor, qamet bilqieghda, bħal imwerwra, b'idha x-xellugija f'xagħrha u bl-oħra turi lil sehbihha dik ix-xbieha li qieghda theddidhom b'dik il-harsa li ma reditx titħarrek minn fuqhom. Hi bdiet tirtogħod minn rasha sa saqajha u Victor baqa' bħal imbikkem. "Victor, Victor," infexxet tghid ittemtem b'lehen maħnuq Mimi lil sehbihha. "Dak min hu, kif qed ihares lejna... għaraftu?"

— Min hu?—staqsa b'lehen imriegħed l-ieħor.

— Reggie!... wiċċ Reggie!—reġghet b'nifs maqtuġh Mimi fil-waqt li baqghet dejjem titrekken ma' Victor.—Jien qed nibza' il-kadavru ta' Reggie... X'mar għamel b'idejh!... Hudni minn hawn... fittex ħudni minn hawn!

Dak il-wiċċ tar-rħam baqa' jħares lejha iktar u iktar b'għajnejn imberrqin li jinfdu l-qalb. Xufftejh, taħt id-dawl aħmar dagħmieni tal-lampa, kienu ħadu lewn ikħal u minn ħalqu kienet għadha ħierġa bħal tnexxija ta' demm iswed. Victor tħarrek u Mimi għamlet il-hila tagħha u qamet. Dak ir-raġel ċaqlaq wiċċu u għab : id-dawl intefa. Infetaħ il-bieb tal-faċċata u d-dawl inemnem tal-lanterna f'tarf it-taraġ wriehom il-mogħdija ta' barra. It-tnejn, imqabbdin f'xulxin, telqu jġeru; niżlu t-taraġ erbgħa erbgħa, ġew fil-kamra tal-ħitan suwed impingijin nisa u rġiel jittajru u fil-fixla ħabtu mat-trepied tal-miġmar u l-art imtliet bi bċejjeċ ta' ħatab maħruqa u bi rmied, u l-arja bi dħaħen u riħa ta' xaħam u ġlud imdewba. Bilqieghda isfel, wara l-bieba, kien hemm imrekknha x-Xitana x-Xiħa li sellmitilhom b'ċaqliqa ta' rasha u taċ-ċfuf ta' grunha fil-waqt li kixfet ix-xedaq u daħkitilhom. F'tarf il-kuridur ħdejn ir-rixtellu ħabtu wiċċhom max-Xitan il-Kbir, il-bawwieb ta' dik il-mina, u fil-waqt li fethilhom ir-rixtellu

staqsiehom biċ-*daħka* : “*Hekk malajr? Nahseb li għaddejt u siegħa tal-hena?*”—*Victor* u *Mimi* ħarsu lejha bħal mibluġhin, u, bla ma fetbu fommhom sellmu xott xott u wrewh li kellhom mitt sena sakemm jitilqu.—“*Halli min jarakom?*”, issokta jgħid, lhom *ix-Nitan* fil-waqt li b’*idu* l-waħda baqa’ jzomm ir-*rixtellu* miftuħ u bl-ohra jxexxer qatta’ mfiettaħ,—“*l-aqwa sakemm tidraw. Dan il-post m’għadux bħal dari. F’ih daqsxejn tal-hajr. Qegħdin nimxu maż-żmenijiet. Il-ġisem isib il-pjaċir tiegħu kollha, iżda mbagħad il-pjaċir jitpatta b’daqsxejn ta’ piena fil-qalb...* *Sahħa* u sellu għal shabkom tad-*din*! *l-ohra* u għidulhom jigu joqogħdu!”—*Gerra* r-*rixtellu*, *sabtu*, *dawwar* il-*muftieħ* u *sakkar*.

Il-*hoss* tat-*tisbita* tar-*rixtellu* u *ż-żaqżiqa* ta’ l-*egħluq* tas-*serratura* ħasdu lil *Mimi* u *hassithom* f’*widnejha* bħal lehen iżar-*żar* ta’ xi hadd li ġie jqajjimha bil-*herra* minn naghša *twila*. *Ĉaqalqet* rasha bħal meta wieħed irid ikeċċi xi *hsieb* ikreh minn moħħu, għorkot għajnejha u fethithom.

Mimi dawret il-*ħarsa* tagħha, *qamet* bil-*qiegħda* fuq is-*sodda* u ntebhet li kienet qiegħda toħlom. *Id-dawl* fietel tax-*xemx* kien *żelaq* minn bejn il-*persjani* tat-*tieqa* u kiser id-*dalma* tal-*kamra* bi strixex bojod fuq iż-*żġieg* tal-*mera* tat-*twaletta* u l-*aħmar* bellusi tal-*kutra* ikkuttunata tas-*sodda*. *Delina* kienet *ħabbtet* il-*bieb*, dawret il-*pum* tas-*serratura* u bil-*hoss* qajmet lil *Mimi*.

— *Sinjorina!*—*sejhet*.

— Il-*mamà* qamet?—*staqsiet* *Mimi*, x’*hin* fethet għajnejha u stenbhet *sewwa*.

— *Iva...* qed *tistenniek* għat-*te!*

— Il-*papà?*

— *ħareġ* kmieni.

— *Kif?* *Mhux* hu li *daħal* bil-*lejl* nett?

— *Iva*, iżda għodu għodu *sejħulu* *malajr*.

— *Min?*

Delina resqet lejha *xifer* is-*sodda* u qaltilha bil-*mod* : “*Bagħtu għalih malajr malajr, il-papà u l-mamà ta’ Regġie*”.

— *Tassew?* U għalfejn?

— *Xi* *ħass* *ħażin* ikrah.

— *Min?*

— *La* *teħux* qatgħa... *milli* *jidher* *Regġie*.

Mimi qabżet m’*s-sodda*, *xarribet* wiċċha, *libset* il-*kimono*, *ħarġet* mill-*kamra*, *nizlet* tigi *t-taraġ* u daħlet fil-*kamra* tal-*pranzu*.

Ommha kienet qiegħda fuq pultruna f'rokna tal-kamra tqalleb, iktarx biex tqatta' ż-żmien milli b'dehwa jew b'hajra l-*Illustrated London News*, bin-nuċċali f'għajnejha tistenna lil bintha tinzel għat-te. Fuq il-mejda tal-qawba kien hemm tliet kikkri fuq "doily", it-tettiera bil-"cosy" fuqha, dixx bil-ħobż imqatta' krustini, butiriera, zukkaria tal-metall abjad u gallettiniera tal-kristall bil-biskotti.

Mimì qagħdet bil-qiegħda quddiem il-mejda bla ma tkellmet.

— Wara dawra hekk twila mal-ħbieb, nistħajlek ma kellekx hajra tqum... Il-bieraħ iddawwart milli jidher...—infexxet tghidilha ommha bla ma ċaqalqet għajnejha minn fuq il-ktieb.

— Qabditni x-xita fil-ġnien tat-trunċieri u qgħadt nistkenn sakemm siktet ix-xita... Int irqadt kmieni, mamà... Kif int? — qalet minni taht ilsien Mimì, hija u tressaq il-kikkra tat-tè quddiemha u tferragh il-ħalib.

— Għandi rasi tqila. — wiegħbet ommha.

— Jien domt ma rquadt, ma...

— Għaliex?

— Ma nafx, noħlom il-lejl kollu... bejn rieqda u m'iniex... Il-papà fejn hu?

— Sejħulu malajr.

— Malajr? Min?

— Il-familja ta' Reggie...

— X'gara?

— X'gara... dak li kellu jigrì, binti... Eħ! Hekk kellu jkun...

Mimì mejlet rasha ħosbiena fuq idejha l-lemnija.

F'daqqa waħda nstemgħet iċ-ċempila tal-qanpiena ta' l-antiporta u, wara ftit, daħal il-missier, it-tabib Gustav, wiċċ ta' swied il-qalb u għajnejh miksurin. Martu refgħet għajnejha minn fuq il-ktieb u staqsiet bil-ħarsa; imbagħad, wara li ratu jinxtehet fuq is-siġġu ta' ma' ġenb il-mejda u jagħti ħarsa minn taht lil bintu li beqgħet b'rasha mgħaddsa ħosbiena... "Kif għadda?" staqsietu.

— Hażin — wegħibha, fil-waqt li resaq lejn il-mejda u xehet rasu fil-keffa ta' idu x-xellugija kollu ħosbien... "Reggie ma jgħixx... il-velenu li xorob kien wisq qawwi..."

Mimì difnet wiċċha bejn idejha fuq il-mejda u nfexxet f'biġja.

REBBIEGHA

Il-quiepen iċċimplu ferriċha fil-bogh'd
mal-mewġa taż-żmien,
w jaharbu bħall-ġwienak tal-pari hamiem
man-nifs tal-holqien...

Lx-xemx li titberfel fin-nisġa tas-snin
u ssaħhan l-uċuħ,
hargitli dal-ġhodu bil-qfieli tal-friefet
li wxenglu bħal qluġħ...

U l-warda ta' Mejju ġe fommha bis-satra
tan-nida hanin,
inatteġħlet bil-ħmura li xxettel eġħruġħa
fil-qlub tal-bnedmin...

L-eġħlieqi miżġħuda bis-sbula tad-deheb
li tmewweġ sabiħ,
bħal sider fil-filġa tal-hena jod-dmugħ
li jġelben qatigħ...

Rebbieġħa, Rebbieġħa, qed tfesdaq ma' dwari
fil-harba tal-jiem,
rebbieġħa, rebbieġħa, qed tjawwar ġe sidri
li tisboq il-kliem:

U tikber u toġħla u tkattar żġħużiħa
bħal ġamra tan-nar;
rebbieġħa ta' hena żaġħżuġħa li timla
kull rokna ta' ġħar.

Hawn hena fil-qawwa li tinbet ġe qalbi
u traxxax ma' demmi...
hawn hena ta' kwiekeb li jiftaħ 'l ġħajnejja
bħal harset il-ġemmi...

Hawn mingel is-setġħa fir-raġda tal-ħlewwa
bħal bennet il-qieġħa;
hawn mingel is-setġħa ta' leħħ t'idijali
li jkebbusu dis-sieġħa!

Rebbiegħa, rebbiegħa, qed tfesdaq ma' dwari
 Fil-ħarba tal-jiem,
 rebbiegħa, rebbiegħa, qed tfawwar ġe sidri
 li tisboq il-kliem:

U sirt donni ħalla fil-baħar imqalleb
 bir-rakkmu miksiġa,
 li tigri u tithannen ma' l-erbat irjieħ
 fid-dawl tat-tgawdiġa!

W. GULIA,

(Stud. Kors Akkad. tax-Xjenza)

TIEG STRAORDINARJU

Kienu t-tnejn u għoxrin t'Awissu,
 Kont fit-tieqa wara l-ħgieg,
 Ittawwalt u għal għarrieda
 Ilmaħt l-isbaħ, l-oħla tieg.

Baħar u Arja tgħarrsu u tejġu,
 Wara ħolm ta' daqshekk snin,
 Waslu fl-aħħar għax minn dejjem
 Naf li ħarsu lejn xulxin.

Rota mħabba, ġlied tiswiġa,
 Għax bejniethom kien hemm pont,
 Qatt ma setgħu jaqblu fuqu,
 Fuq dix-ragħra t'orizzont.

Imma llum ix-xefaġ thassar,
 Għeb, intesa, ntemm fax-xejn,
 Ma baqax aktar x'jifridhom,
 Baħar u Arja ngħaqdu t-tnejn.

Sema u Ilma żewġ familji,
 Demmhom nobbli ikħal nir
 Illum thalltu, żżewġu u saru
 Haġa waħda f'dat-tieg kbir.

Kemm inhobb tieg hekk ninzerta,
 F'dik il-ħemda noqgħod nara,
 Fejn id-dgħajjes il-karrozzi
 Gawwi u ħut biss il-ħaddara!

M. MEYLAQ.

L I L L - V J O L A

Vjola ckejkna, għax moħbija
 Qalb il-weraġ u misthija
 Qiegħda taħrab hars l-għajnejn?
 Ahur sabiħ lewnek jewilla
 Fuq weraqtek mifruq stilla,
 W ix-roqq fwieħtek l-innifsejn?

Għax grietija mela tibqa'
 Hemm imkebbra donnok f'xibka,
 M'hemmx li toħroġ turi wiċċek,
 U tiżżarġan ftit bi dlielek,
 U tiddandan ftit bi ġmielek,
 Bie x in-nies tfahħrek u tfittxek?

Oh, iżżejjed int beżżieġħa!
 Mhux bħall-warda l-bellusija!
 Dik tiddandan bil-ġmiel tagħha,
 Xhin kulħadd jiftaħar biha,
 Għaqlu kollu jwaqqa' fiha,
 U bil-bews irid jiblagħha!

Isma' minni, ckejkna tiegħi,
 Oħroġ rasek minn ġol-friegħi,
 Qum fuq tiegħek, wiċċek uri
 Kemm hu sbejjah, kemm hu hlejjū,
 Fost il-ġmiel kollu ta' Mejjū,
 U fil-għarqa fost il-fjuri.

Kemm sa ddum hemmhekk moħbija,
 Wiċċek mġhaddas ġol-hamrija!
 Bie x in-nies jistagħġbu bik,
 Timħtieġ ftit tal-frattarija,
 Għolli lehnek bħall-Maltija,
 Uri l-ġmiel li għandek fik!

Xejn ta' tisthi li int zġhira,
 U li sejra tqanqal l-għira
 Ta' daww shabek, li għajr bluha
 M'għandhom xejn bie x bih iġħajruk,
 Jew miz-zokk barra jtaħruk!
 Hadd ma jisbqok, hliet fil-fruġha.

Inti rżina, jafuh'dana,
 Kulhadd jaf kemm int minn tagħna.
 Sewwa billi! Xejn ma tiswa,
 Jekk mhur bħalhom tagħmel inti.
 Ohroj rasek barra l-kwinti,
 Bieɽ jaraw ġmielek kemm jiswa.

DUN G. FARRUGIA,
Biblijotekarju, Għawdex.

F I T - T W E L I D

Kien riesaq lejl ta' kesha, lejl tax-xitwa,
 u billi hemm fil-belt ma sabitx dar,
 Marija ma' Ġużeppi baqq'het miexja
 u fl-aħħar dabbret rasha ġewwa ghar.

Hawnhekk ma' nofs il-lejl, fuq nagra tiben,
 ix-Xebba wildet lil Ġesù Bambin:
 hekk seħħ il-kliem imwiegħed mill-ħabbara,
 li kienu għeru fit-Testment Qadim.

U qtajja' t'Anġli niżlu jgħannu l-għanja:
 "Tifhir lil Alla fl-gholi tas-smeiwiet
 u Paçi fl-art lin-nies ta' rieda tajba!"
 Ma' dawċ l-inhawi l-għanja tagħhom dwiet.

'Zda fejn hi l-Paçi lill-bnedmin mogħtija?
 Hlief ħerba hawn fid-dinja ma tarax!
 Ah! fejn hi l-paçi minn Ġesù miŋdija?
 Hlief ġlied u biki l-widna ma tismar!

Il-Paçi ntilfet fl-għama ta' did-dinja
 u ssaltan il-Mibegħda kullimkien;
 Għalhekk mimlija l-art bil-ġlied u n-niket,
 Għalhekk il-Paçi ma nsibuha mkien.

Lill-Anġli tiegħek, O Feddej, erg' ibgħat
 iġħannulna l-għanja, dik li darba għannew;
 iwa, Mulej, ibgħathom b'dik il-Paçi
 li d-dinja tilfet, li qed nistennew.

P. PORTELLI.

F E L I C

Skeċċ ta' M. Mizzi

L Felic i-ewwel darba li rajtu kien għad għandi xi seba' snin. Grie l-hanut tagħna jixtri ratal ħobż. Ommi kienet gewwa ssa'jar, jien kont nixxieghel b'xi haġa fejn il-bieb. Xhin rajtu diehel, dhalt qablu u sejaħt 'l ommi, "Ma, hawn in-nies."

"Hawn qattus", qabeż ighid Felic, "mela jien nies, jien qattus. Huwa n-nies bhali? Hawn mahmug, nahdem daqs kelb, niekol biċċa ħobż xotta u norqod fuq injama." Xhin tatu l-ħobż telaq ihaffef 'il barra lejn xi hanut tax-xorb fejn kien ipogġi jiekol bokkun u jixrob xi pinta.

Dik il-ħabta Felic jalla kien għad għandu tletin. Kien dejjem mgħaġġel, jithadded ma tarah qatt, b'qalziet jasal sa sidru, wiesa' jasa' tnejn daqsu, imħazzem b'cinturin, dejjem italla fih. Kien joqgħod f'gorboġ fi triq imwarrba jahdem lejl u nhar, ifas-sal turtieri, stanjati, fanali u eghriebel, itektek u jistanja, nhar ta' Hadd itellagħhom is-suq għall-bejgħ u meta ma jinbigħux kollha kien idur b'li jibqa' fl-irhula. Hadd u xogħol festi għalih qatt. Il-Hadd wara nofs in-nhar kien jinżel jahsel il-wied 'eww johrog ilaqqat il-bottijiet mormija għal-landa u għall-istann. Għall-ħabta tal-Karnival kien jahbat jeħla xi ftit, ipenġi xi tamburlin u johrog idoqqu fit-tlett ijiem tal-bluh. Mill-bqija, kif għedna, festi qatt.

In-nies malli xammitu daqsxejn stramb, ma ngħidu xejn, għamlet għalih bl-ikrah. Min ighidlu hekk u min iweżwiżlu fuq hekk, kienu qattgħu siegħa żmien ġmielha. "Felic, għax ma tiżzewwiġx", jew "Felic, din li għaddejja tghodd għalik, sabiha qisha għoġla. Isa, Felic, rabbi r-ruh, dik tghodd għalik." Xi drabi kienet taqa' fuq l-ikel. "Felic, ibża' għal saħħtek. Hallik mill-ħobż; ixtri xi biċċa laħam u niżzel xi bajda, għax afli sejjer lura bhali granċ." "Felic" tiela' u "Felic" nieżel bdew imorru-lu l-hanut, imissulu din u dik, beda jonqsu l-martell, beda jitlef l-ispirtu, l-ispiritiera bdiet tintefa, u kienu jtilgħulu shiħ.

Darba waħda nasbueħlu. "Felic, aqta' x'qal Peppi ta' l-Aħmar? Qal li l-bir ta' San Gużep infurrat bl-istann." Felic mill-ewwel rafa' rasu. "Immur nara, nara." Qagħdulu għassa u Felic balagħha sal-gargi. Tala', ħa qoffa miegħu, rabat ħabel ma' kantun, u ta rkaptu biex jinżel bil-qoffa. Dawk li qagħdu għassa ħarġu mill-moħba u xhin raw li niżel marru fuq il-bir.

“Felić, hemm xejn stann? Felić, hemm xejn frisk?” “Hawn ma hawnx stann” u qabad biex jitla’. Il-habel beda jerħi, Felić ta’ ruħu b’mirbuħ. “Għid appa, Felić!” Wara ħafna li dam jitlobhom tellgħuh sa nofs il-bir u ħallewh jixxejjer hemm. Dawra ’l hawn imbagħad ’l hemm, tixjira ’l hawn u oħra ’l hemm. Xi snin wara ra’tu f’ħanut jirrakkonta kif kien idur ġol-qoffa. Kien fiħ faisa.

Wara dil-praspura, Felić beda jaqa’ għaċ-ċajt. Wara ftit smajt li f’Buffies rabtuh ma’ siġra u ħallewh hemm lejl għall-frisk. Darba oħra jkun riegged bil-bieb imbexxaq, qabduh, rabtuh u ma nafx fejn ġarrewh b’menza. Meta daħal l-isptar, ma nafx xi ġralu, kienu jidhrlu taħt is-sodda jnewħu bhall-qtates, jerfgħuh minn taħt, jaqalbulu l-paraventu u ħrejjeġ minn dawn.

Insomma waqa’ għaċ-ċajt sew u wara ċ-ċajt ġie l-mard. Saħħtu wkoll bdiet tiċċajta.

L-isptar ma nafx kemm-il darba daħal u ħareġ. X’hin ikun barra jrid imur l-isptar, x’hin ikun l-isptar irid johroġ jaħdem għax iħ-xogħol irid isir. Kellem kemm-il tabib. Ma nafx min web-billu f’moħħu jkellem professur, u ma nafx kif għamel mar Maħta u kellmu.

U hawn ukoll ġie ċ-ċajt. Qalulu li kien hemm bidwi jfejjaq il-morda. Saver, l-avukat iż-zgħir, qallu li jġiblu flixkun xi ħaġa minn għandu biex ifejqu. Saver lesta flixkun żejt tal-magna mahruq, u qal lill-ħbieb x’sa jagħmel. Kellu jieħdu ’l Felić nhar is-Sibt, iġhidlu jidlek wiċċu u moħħu biħ malli jgum u jħallih jinxef fuqu. Kien żgur li Felić ma jħaresx lejn idu u lanqas jintebah b’xejn. Stenna li l-Hadd is-suq kien sejjer ikun hemm x’tara. Stieden lill-ħbieb għad-divertita, ħa l-flixkun lil Felić, taħ id-direzzjonijit u mar u ħallieh. L-għada mar Saver u šabu għad-daħka imma did-darba ċ-ċajta ma rnexxietx. Malli lemħu Felić sejjaħlu, “Hi, ġibli flixkun iehor, għax dak li tajtni tarli l-martell għalih u nkiser qabel ma ndlikt.”

Il-martell iffrankahielu did-darba. Forsi min jaf kemm-il darba għamilhielu. Prasar minn dawn ġrawlu bil-mijiet. Imma għadu ma għamelx xi buzulotta u żżewweġ, u lanqas ma daħak daħka u qabeż minn fuq sur. Għadu jaħdem u jċekċek, iġerger u jgħaddilu. Qarreb il-ħamsin u l-mewt min jaf fejn hi.

L-aħħar li rajtu, waqqafni u qalli: “Int sew, x’qed tagħmel, x’qed tagħmel?” Jien tbissimt, “Idħak, idħak, int sew” raġa’ tennieli.

“Min jaf, Felić?”

KIF IGHAJTU L-BEJJIEGHA

Studju folkloristiku ta' G. CASSAR PULLICINO.

F“LEHEN IL-MALTI” (Ghadd 128-132) ta' 1-1942 jien għibt xi għajet tal-bejjiegħa li kont bdejt noħroġ fil-ghadd 123-124 ta' 1-1941. Minn dak iż-żmien 'il hawn irnexxieli nisma' oħrajn li jiena nizzilt u li behsiebnj noħroġ hawnhekk. Il-Kjerku Toninu Xiberras min-Naxxar thajjar jiġbor xi ftit huwa wkoll u bagħatli lista b'xi għajet li kienu qabzu lili. Deherli li meta niġi biex noħroġ il-bqija tal-ghajet li għbart jien, kelli nxandar tiegħu wkoll biex il-gabra ma tkunx nieqsa. Għalhekk sa ngibhom fl-aħħar bhala “addenda” għall-ghajet li għbart jien.

Qabelxejn, tajjeb li wieħed iġhid kelmejn fuq il-bejjiegħa li sa ngibu l-ghajet tagħhom. Sal-lum għad għandna f'Malta rħula li fihom ma ssibx il-hteġijiet kollha tal-hajja, l-iktar dawk li huma lbies, fajjenez u hwejjeġ oħra. Sa ftit żmien ilu hwienet b'dawn l-oġġetti kienu jinsabu biss fl-ibliet, u għalhekk in-nies tar-rħula biex jixtru hwejjeġ bhala dawn kienu jridu jidhlu sal-Belt, jew jistennew li jgħaddi mir-raħal xi wieħed bil-karrettun. Minn dawn il-bejjiegħa għadek issib sal-lum, li meta jmorru f'raħal jifraħ bihom kulhadd, għax ikunu mistennija bhall-hobz. U bir-raġun, għax dawn, biex ingħid hekk, iressqu l-hwienet qrib ix-xerrejja flok ma x-xerrejja jkollhom imorru huma fil-hwienet. Tista' tgħid li dawn il-bejjiegħa kollha ssibhom ilsienhom jaqlagħhom, jafu jmorru man-nies u jinqalgħu biex ifaħħru l-haġa li jkollhom għall-bejgħ. Bi frazi tal-lum, jinqdew bil-“propaganda” taħt sura ta' għajet.

Barra minn dal-bejjiegħa tat-toroq insibu oħrajn fl-iswieq u fil-fieri. Għal dawn ukoll l-ghajet huwa “nofs il-bejgħ”. Is-swieq jinfetħu ta' kull jum, imma l-fieri mhux hekk. F'raħal trid tiġi xi festa, jew iridu jiġbru għal xi haġa, biex jagħmlu fiera! B'dana kollu, fil-gzejjer tagħna għad għandna fieri li jsiru kull jum, jew kull nhar ta' Hadd. Dik li ssir kull jum (imma l-aħjar nhar ta' Hadd) “Fuq il-Monti” il-Belt, ġejja minn żmien is-Slaten u għall-ewwel kienet *Fiera tal-Lhud* li ma kinux jistgħu jbigħu fejn iridu. Ir-Rabat t'Għawdex jarmaw “Fuq il-Monti” wkoll, mit-Tokk sa quddiem ta' Sabina; dari kienet issir wara l-Għassa l-Qadima (illum Ufficċju tas-Sanità) u billi dal-bini kienu jsibuh bhala “Il-Banka” il-fiera wkoll kienet tis-sejjaħ “*Wara l-Banka*”. F'dil-fiera t'Għawdex, barra milli jkun hemm bombli u qolol tal-foħħar, hbulu, marloċċi tal-imgħaзақ,

ikun hemm ukoll għoġiela, gidien, u fiewi. Fiera ohra bhal din għadha ssir sal-lum nhar ta' Hadd filgħodu "*Fuq San Katald*" ir-Rabat tal-Imdina, wara tal-għaxra. Tara għall-bejgħ imgħazaq, hbula, imrietel u wkoll mogħoż u żwiemel. Għar-Rabtin min irid jixtri bhima, jew jikkorda fuq bejgħ, imur fuq San Katald. Għan-nies t'hemm San Katald huwa t-tokk tar-raħal, u għadek tisma' min iġhid: "San Katald għar-Rabtin — Is-Saqqajja għall-barranin."

Dari kienet issir fiera f'Santa Vendra, nhar Sant'Anna, fl-aħħar Hadd ta' Ġunju. L-iktar li kienu jinbieghu ġugarelli u hwejjeġ tal-logħob tat-tfal, u għalhekk ġie li sejħulha "Festa tat-Tfal". Kont tara għall-bejgħ santi, abtijiet, pasturi tat-tafal, sriedak u klieb tal-kina, imkatar u xallijiet, qubbajd — u kulhadd erħilu jixtrilek xi haġa minn ta' Santa Vendra.

F'San Matthew tal-Maqluba, ir-raba' Hadd ta' Settembru, dari kien isir xi haġa hekk ukoll, u "dak in-nhar in-nies kienu jingabrulek bil-gzuz minn Malta kollha, tista' tgħid; u l-bejgħ li kienu jbigħu, hwejjeġ tal-għageb. Il-għors li kien isir taħt dik il-ħarġa siġar tal-ħarrub li hemm qrib il-Maqluba m'għadux bhal dari..." (ara Dun Gużep Farrugia "*Id-Drawwiet tal-Maltin*" Mogħdija taż-Żmien Nru. 85, 1909, p. 42).

Iż-żewġ fieri tal-aħħar tista' tgħid li llum inqatgħu għal kollox. Dawn il-fieri tal-gzejjer tagħna għandhom minn dawk li kienu jsiru kull ġimgħa ma' l-Ewropa kollha fiż-Żmenijiet tan-Nofs (Ara T. H. Penson "*The Economics of Everyday Life*" Part II, p. 38, Cambridge, 1936). Tara fihom għall-bejgħ, barra, żwiemel u baqar, ilbies u bizzilel u rakkmu, għodod tal-ħadid għas-snaġġa, xogħol ta' Malta, inkwatri qodma kif ukoll kotba b'kull ilsien. U mill-bejjiġgħa ta' dawn is-swieq u f'dawn il-fieri tisma' l-għajet li għandu x'jaqsam mal-bejgħa li jkollhom. (1)

Żmenijiet bhal dawn tagħna dejjem inisslu xewqa li jifakkru hwejjeġ qodma li jkunu qegħdin jinqerdu. Wara l-bombi li nxejtu fuq Londra, hareġ ktieb ta' Raphael Nelson F.R.S.A. jismu "*Cries and Criers of Old London*" (1941). F'dan iż-żmien ta' taqlib fil-ħajja Maltija tħajjart jien ukoll niġbor l-għajet tal-bejjiġgħa Maltin, l-iktar biex nuri l-fond soċjali li fuqu nilmħu mexjin il-persunaġġi tradizzjonali li ġibna l-aġħat tagħhom. Barra dan, mill-għajet li joħroġ waħdu minn haq il-bejjiġgħa tagħna tidher dik ix-xi haġa Orjentali ġo fina li xxebbahna man-

(1) Nizzi ħajr lit-Tabib Gużè Galea għat-tagħrif li tani fuq dawn il-fieri, l-iktar fuq dik ta' San Katald.

nies tal-Lvant, kif dlonk jinduna min iqabbel bir-reqqa l-ghajat Malti ma' dak tal-Kajr li gabar Dr. J. Heyworth Dunne u li hareġ f'artiklu "A Selection of Cairo's Street Cries" fil-"Bulletin of Oriental Studies" Vol. IX, 1937-39, pp. 351-362.

*

*

*

L-ghajat li ser nagħti jġib warajh il-puntegġjatura ta' esklamazzjoni wkoll meta grammatikalment huwa ta' mistoqsijiet imhabba li t-ton tal-bejjiegh huwa dejjem ta' esklamazzjoni.

Xarten: Ejja għax-xarten!

Għażel: Min jiehu libsa tal-għażel! Għażel ta' Malta!

Qomos, eċċ.: Qomos u flokkijiet! Għan-nisa u għar-rġiel!

Indjana: Tal-Indjana fina! Min jaqta' libsa Indjana!

Kalzetti: Kalzetti għan-nisa tal-harir!

Imkatar: (fuq il-Monti) Otto l-imkatar! Mid-doppji!

Zraben: (tal-Gappun) Zarbun xelin!

Zagarella: Zagarella mid-dejqa u mill-wiesgħa!

Lastiku, harir: Lakstu u harir fin! Min jixtri harir! Harir għandi fin!

Ċingi: Min jiehu par ċingi!

Rakkmu, eċċ.: (fuq il-Monti) Appliké, dojles u rakkmu.

Labar tar-ras: Karta labar min jixtri!

Spallieri: Spalliera sold!

Hubuła: Min inbegħlu habel! Ta' Malta l-hbula!

Hasira: Purciera għax-xemx min jixtri!

Furfiċetti: Furfiċetti għan-nisa!

Figurini: Figurini belli! (Meta kien ikun idur b'dawn il-figurini xi tfal ġie li kienu jzidu wara tal-figurini: "U grazzja miegħek qatt ma kelli").

Enamel: Tal-enamel fin!

Tubi: Tubu għal-lampa!

Gallettini: Gallettini sitta sold! Ara l-wafer min jixtri! (Din ta' l-aħħar instemgħet kemmi ilha l-gwerra.)

Pastizzi: Ara tar-Rabat hawn!

Gellewż: Tahraq il-ġellewż!

Ċiċri tal-qatta: Mimlija ċ-ċiċri!

"Toffee": (Fl-Empire Stadium) "Toffee", "chocolate", "sweet"!

Figollí: Bil-bajda l-figolla!

Qubbajd: Muntanji tas-silġ!

Pastard: Min irid ragħwa tal-babar!

Qara' Baġħli: (Meta jixraf iġħajtu bih hekk) Il-baġħli rabba s-stuf! Tisma' wkoll: Pulit il-baġħli!

Toffieħ: Ta' bla duda min irid!

Zebbug: Min jiġi għall-imkisser!

Dawn li ġejjin issa baġħathomli l-Kjerku Toninu Xiberras min-Naxxar, li kitibli hekk "Dawn li ġejjin ma jidhrux f'li kont ġibt inti fil-*Lehen il-Malti* għadd 123-124 u 128-132. Xi għajat li ġibt hawn jew għandhom jinżiedu ma' dawk tiegħek jonkella huma godda għal kollox."

Qastan: In-nejja kollha tajba! (meta tkun nejja.) Meta tkun infurnata jgħajtu hekk: L-infurnata reġgħet ġiet! Erba' (habbiet) il-kejla, erbaġhejn siegħ! Ara taħraqlek il-wejda!

Laring: Ta' Malta l-laring! Tihom il-laring! Dari kienu jgħajtu hekk: Habba u tnejn tlieta ($\frac{1}{2}$ d.) u aghżel!

Vopi: Vopi hajja hej! Min jixtri l-vopi! Għadha ġejja!

Pastu: (fit-Tijatrini) Min hu bil-ġuħ! Ara sitta pasta!

Qara' baġħli: Karkariz il-baġħli!

Melħ: Sold u nofs siegħ melħ!

Tjur: X'ibighuli! (fl-irhula jgħaddu bil-karrettun armat b'xi poni jew bil-mixi bil-horġ mitfuġh fuq kitfejhom)

Pastizzi: Ara min jiekol! Bl-inċova shan!

Bilġetti tal-Lotterija: (fil-fieri) Ara x'hawn għal sold! Min jieħdu ta' l-aħħar! Bis-sold tieħu xelin!

Ċiċri tal-qatta (jew hadra): Qatta ċiċri fiha kejla!

Ċawl: Ċawl min jaqli hej!

Makku: Għandu l-makku! Għall-frajjeg il-makku!

Sallur haj: (tal-ilma helu) Sallur għall-bir!

Eghriebel: Min inbighlu għarbiel bir-rhis! (Kienet tghaddi mara mill-misraħ tar-raħal, bil-karrettun, tgħajjat deġiem hekk mingħajr ma tieqaf).

Palji: (tat-Tork) Palju sold! Palju sold!

Lakumja u habbażiz: Għandu l-lakumja! Xi kaxxa lakumja! Habbażiz!

F R A K

Għarbel sewwa qabel tikteb,
għal kull semm qiegħed il-lqugh:

Qis li dak li sejjer tberrah,
ma jisfax għal għajrek dmugh!

Klieni il-Haqq, hu kelmet Alla:
gatt ma sefa' deni 'l huh.

X'tiswa l-kelma hielsa f'fommok?

X'tambih, l-għerf ta' Salamun.

Wil-moħħ tajjeb ta' Origene,

Jekk m'għandek is-Senskomun?!

NOMI U SURJET KOLLETTIVI FIL MALTI

Migbura minn PUBLIUS BORG

L-iskop ta' din il-ġabra surjet ta' ismijiet kollektivni hu iżjed idjomatiku milli grammatikali. Jiġifieri qeghdin ingibuhom kif inhum mitkellma u mhux kif għandhom jiġu skond il-grammatika.

- A. Xi kollektivni jsiru billi jieħdu kejl, qies jew użin ta' xi sustanzi, bħal: wejba xgħir, tomna raba', ratal bajtar, qasba harir, kejla ful, qasba żejt.
- B. Ohrajn jieħdu l-isem tar-reċipjent illi fih jinsabu dawn is-sustanzi, prodotti, tajr, bħal: bixkilla bajd, qannic ġbejniet, guva hamiem, bejta għasafar, xkora patata, sorra hwejjeġ, tigan fniek, u ohrajn.
- C. Ohrajn jieħdu l-isem tas-sura jew għamla ta' dawn is-sustanzi, dud, nies, eċċ. flimkien, bħal: sarbut nemel, milwa zalzett, borg ċlamit, gastejll boċċi, roqgħa dud.
- D. Bosta jieħdu l-kollektiv mill-verb, jiġifieri il-ġabra ta' għamil bħal xulxin mehud flimkien, bħal: qrara dagħa, sensiela gideb, naxxa hwejjeġ, tagħbija xaxx, harġa siġar, għaġna ħobż.
- E. Kollektivni li jieħdu l-isem tal-post fejn dawn is-sustanzi jinsabu, bħal: sala nies, għalqa ful, minzla ramel (sand dune), knisja nies, barriera ġebel.

Ta' min jinnota illi xi wħud minn dawn l-idjomi ftit għandhom tifsira kollektivni, iżda jaqblu fit-tiswir tagħhom mal-kollektiv. Nitolbu li min jaqra din il-ġabra ta' idjomi jsewwi fejn għamilna xi għelt, jew jaqbad ifttex billi jqalleb il-kotba u jsaqsi lil nies ta' kull sengħa, lant, jew namra jekk qabel magħna li dan hu xogħol ta' siwi, u għalhekk jixtieq iżid dak li hallejna barra. B'hekk nirqmu iżjed il-Vokabolarju Malti.

BALLA karti; barkata żwiemel; barkata ġwież, ġebel; barkun faham; barriera ġebel; bexxa hall, whisky; belgħa kafè; bejta għasafar, ġrieden; bixkilla bajd; borg ġebel; borma minestra, eċċ.; boton fniek, dud; brött deheb; buffura riħ; bukkett fjuri; bur dwieli.

ĊAPPA tin; ċorma tfal, ulied, nies; ċurniena tagħam.

DIELU kafe'.

EZERČTU nies.

FAWWARA ilma; faxx basal, tewm; ferh naħal; furnata ħobż.

GASTELL boćci; ġamra nar; gelgul ilma; gess ħalib; gegwiġija nies; ġilba (ġliba?) ħut; ġilwa qassisin, ećć. (f'purčissjoni); gidma ħobż; ġizża suf; ġgajta ħabsin; gozz ħamrija, trab. ećć; ġliba Nsara, kwiekeb; guva ħamiem; ġlajka ħaddiema.

GĦABRA trab; ġħaġna ħobż; ġħalfa ħarrub; ġħanqud ġħeneb, banana; ġħarma maħluġ; ġħorma bebbux, xaqquf; ġħajn silla.

HARĠA mwejjed, siġar, xtieli; ħabel silla; ħalġa qoton; ħalba xita; ħajta deheb; ħalla, baħar; ħemel plejju, saġħtar; ħemel silla; ħodon ward; ħorġa flus; ħuġġieġa nar; ħasla ħwejjeġ; ħannieqa žibeġ, tfief.

INDANA taraġ; ikla bajtar.

KOTRA žġħažagħ; karwana (iġmla); kavetta ħut; kemxa flus; kobba ħajt, suf, spag, tmontox.

LAGĦQA žejt; lenza qubbajd.

MANDRA bajtar; maħžen, jew ħažna njam; maġmar nar; marella suf; maġħlef saġħtar; mazz karti; mejda qubbajd; medda siġar; miłwa zalzett; mixbħa tfal; miġimġħa nies; mixilġħa bwieqi; medda baħar; mġħajġna ħobż; merħla nġħaġ, moġħoż; munzell ħatab.

NISKATA bżar; nemmelija dud; newba xita.

RADAM flus; redġħa ħalib; robbu laħam; romblu karti; ruxmata kotba; roqġħa xitel.

SAJDA ħut; sarbut qaddejja, nemel, ećć.; satla soldi; sensiela gideb; sensiela ġawħar; sett platti, ġħamara, ećć.; salt nies; sieqja ilma; sarbut karrozzini, bejġieġħa, sieġħ xġħir.

TAGĦSIRA ġħeneb; taqtiġħa busnalja; tagħbija faħam; turtiera pastizzi; tigan fniek; tagħmira bajd, qubbajd; tagħmira deheb, bandieri; tratt blat; turrun qubbajd; tqeġħida bajd.

WEJBA xġħir; wićć kaboćci, ġdur.; wiłġa kromb (ġdur);

XKORA zokkor, ġħalf, ećć.; xarba nbid, ilma; xedda faħam; xehda naħal; xidda deheb; xirka (ta' nies).

ZEMBIL tamar; žingħa bajd.

IR-REV. C. L. DESSOULAVY

Ph.D., F.R.Z.S.

B'weggħa ta' qalb inhabbru lill-hbieb u lill-qarrejja tagħna l-mewt tar-Rev. C. L. Dessoulavy Ph.D., F.R.Z.S., habib tagħna tal-qalb u sieheb tal-Għaqda għal bosta snin. Għalkemm konna nafu li dan l-aħħar ma kienx jiflaħ wisq, qatt ma bsarna li t-tmiem tiegħu kien hekk qrib, aktar u aktar meta għat-telegramm li bghatnielu wegħibna li ma kienx ħazin. Għalhekk inxifna meta waslitilna l-aħħar li hu miet fil-24 ta' Awissu li għadda.

Għal dawk li ma jafuwx biżżejjed dan it-tagħrif hu miktub biex iżomm dejjem ħajja f'moħħu t-tilkira ta' wiehed li għall-għibda li kellu għal Malta u għall-Malti kien iħoss ruħu, bħalma stqarr darba magħna, aqtar Malti milli Ingliż. C. L. Dessoulavy twieled f'Neuchatel fl-Isvizzra fis-sena 1875. Tgħalliem f'Wornersh u fl-Institute Catholique ta' Parigi. Wiehed mill-professuri tiegħu kien il-Baruni Carra de Vaux, bniedem magħruf mad-dinja kollha għall-għerf tiegħu fil-fergħa tal-istudi Għarbin. L-influwenza tat-tagħlim tal-Prof. Carra de Vaux fuq l-istudi ta' Dessoulavy baqgħet sal-aħħar. Dessoulavy sar qassis fis-sena 1899. Mis-sena 1899 sas-sena 1904 kien Professur tal-Filosofija f'Wornersh, Mis-sena 1904 sas-sena 1907 kien kurat fi Greenwich. Wara daħal kappillan tal-Kulleġġ ta' San Franġisk Saverju u mbagħad mis-sena 1922 sa mewtu kappillan tas-Sorijiet tax-Xjueh f'Kennington (Southwark, Londra).

Kien bniedem dhuli, ferriehi, helu kemm jista' jkun. Jidhak dejjem. Biex jagħmillek pjaċir kien pront biex imur f'tarf id-dinja. Jekk tistaqsih xi tagħrif fuq xi kotba li ma jinsabux Malta jew fuq hwejjeġ oħra, ma jistabarx qabel ma jaqdik. Issa jqalleb kotba godma, issa jfittex f'Arkivji, issa jitkixxef minn hawn u issa minn hemm biex iwiegeħ lill-hbieb fuq li jistaqsub. Il-Librerija tal-British Museum, fejn kien iqatta' sigħat twal jaqra, u *z-Zoo*, kienu *z-żewġ* postijiet l-aktar marbutin ma' qalbu, u ma kienx jiltaqa' ma' Malti li wasal l-ewwel darba Londra li ma jehdux jara *z-Zoo*. Hafna Maltin saru jafuh Londra, xi drabi kien imur ifittixhom hu stess.

Il-għibda li kellu Dessoulavy lejn Malta kienet tidher mhux biss fl-ħbiberija tiegħu mal-Maltin imma wkoll fl-istudi tiegħu fuq Malta. Il-ktieb tiegħu "Maltese-Arabic Word-List" jaf bih kulhadd. Barra minn dan kiteb ukoll hafna artikoli fil-"Journal of the Malta University Literary Society" issa fuq lingwa u issa fuq storja kollha mimlijin b'tagħrif

migmgħ bir-reqqa u bis-sabar minn hafna kotba li ma ssibhomx hliet f'libreriji kbar. Kull ktieb bil-Malti li kien johrog kien jagħmel reċensjoni tiegħu fil-“Bulletin of the British School of Oriental Studies”. Fil-lista tal-Professuri tal-“British School of Oriental Studies” ta' Londra isem Dessoulavy kien imniżze! bhala “Additional lecturer” tal-Malti. Fis-sena 1929 fil-Kungress Internazzjonali tal-Orientalisti li sar f'Oxford qara komunikazzjoni fuq il-Malti miktuba minn A. Cremona u P. P. Saydon an-nom tal-Għaqda. Kiteb hafna kotba oħra. Fosthom insemmu d-Dizzjunarju Komparattiv tal-ilsna Semitki f'erba' volumi li fuqu kien ilu jaħdem is-snin il-kbar u li lahaq ippubblika ftit snin qabel ma miet. Xogħol iehor li kellu f'idejh u ma lahaqx ippubblikah hu Dizzjunarju Feniċju li jiġbor fih il-kliem kollu misjub f'dokumenti li nstabu f'dawn l-aħħar snin.

Fis-sena 1934 Dessoulavy gie Malta u dam xahar magħna mistieden għand il-Kan. Dun Gammari Farrugia tal-Birgu.

It-telfa ta' Dessoulavy jhossuha l-hbieb tal-Malti kollha. Ihossuha dawk li jafuh għax naqashom habib; ihossuha dawk li bla ma kienu jafuh kienu jistaqsuh xi tagħrif; ihossuha l-Malti għax tilef l-aħjar rappreżentant f'Londra; thossuha l-Għaqda għax tilfet imsieheb li kien għaref fil-ilsna kollha qraba tal-Malti. Imma jekk nibku t-telfa tiegħu, nitfarrgu bix-xogħol li hallielna, nitheggu bit-tifkira tiegħu biex bhala naħdmu għall-Malti u ma ninsew qatt li min habbna tishoqqlu l-imhabba tagħna u t-talb tagħna.

P. P. SAYDON.

RECENSJONI

“POEZIJI” — Ġużè Chetcuti — New Art Press.—
Malta 1944.

Qrajthom mill-ewwel sa l-aħħar wahda u hassejtni, biex infisser b'xi mod l-impressjoni li hallewli, daqs kieku rassejt ma' mnifsejja qabda ward sabih u skirt bi fwieħtu.

Kull poezija qisha warda, minn dawk li jifthu fil-widien u fil-gonna tal-gżira tagħna meta tidhak ir-rebbiegħa.

Thosshom donnhom għadhom imxarrba bil-qtajriet tan-nida lejlija; donnhom għadhom jirtogħdu bil-bewsa melliesa taż-żiffa ratba ta' fil-għodu.

Hemm mewġa ta' hajja tigri f'kull vers u f'kull kelma; hajja, li tfur b'dik il-qawwa ta' lirizzmu li taf biss iż-żgħożija, meta tohlom lubiena u f'holmitha mdieħba thoss ġewwa fiha s-seħer ta' dak kollu li hu tajjeb u sabih madwarha. Kollox jiċċaqlaq u jkellmek fid-dehriet kbar u mlewna li l-poeta jifrex quddiemek! għax hemm ruh u qalb f'kulma jaqa' taħt harstu mixgħula, f'kulma jaħseb u johloq.

Ġużè Chetcuti hu artista. Jaf id-dellijiet moħbija tal-gmiel ta' kull

kelma, li b'sengha ta' mgħallem, jaf jagħżel u jahdem u jorqom u jżew-waq, sakemm jixhethielek quddiemek tlellex u tilma sab'ha qisha ġebla ġawhrija.

Għalhekk ir-ritmu ta' għanjietu jiġri dejjem bafif u hieles, jixbah l-għanja tal-bilbla mitlufa fis-shab tas-smewwiet.

Il-kelma hi l-libsja ta' barra. Ir-ruh tal-poeżija hi l-hsieb. Il-kelma tista' tkun mill-isbah lid-daqq u fis-sura; imma jekk jonqos il-hsieb, il-poeżija tista' fi tqabbil fieragh li jogħġob biss il-widna, bla ma jilhaq 'ir-ruh.

Hemm hsibijiet mistura taht il-qoxra mżejna tal-poeżiji tas-Sur Gużè Chetcuti, li jinżlu u jidhru bi psikologija rqiqa sa l-għeruq mohbija tal-hajja, fejn il-qalb, fit-taqbida tagħha ma' l-imhabba u man-niket u mat-tigrib ta' kuljum, dejjem titniehed u tixxennaq u tfitteq il-blew-wiet ta' l-hena, li jistgħu jimlew il-beraħ miftuh ġewwa fiha.

Hemm xi drabi meta l-poeta, aktarx taht il-għafsa tad-dalma tad-diq u ta' qtigh il-qalb donnu jinsa jarfa' għajnejh 'il fuq, u jixtieq "li x-xejn tiegħu jintilef fix-xejn tad-dalma tal-lejl"; shabiet zghar li jghad-du minn xi daqqiet u jdellu s-safa tax-xefaq quddiemu. Imma l-Kredu tal-poeta hu l-Kredu tan-nisrani li jemmen u jhobb dak li jemmen.

"Nemmen fik: Int l-Imhabba, Int is-Sewwa
Int Fik tiġbor kull qawwa ta' ġieħ."

Għalih il-muftieħ tal-problemi tal-hajja hu biss it-tagħlim li xorob ma' halib ommu fil-fidi ta' zghuritu. "Hemm l-hena 'l hinn mill-mewt", jagħlaq wahda mill-isbah poeżiji tiegħu, "Il-Wied u Jien", u din hi t-tama li tqawwila qalbu u dejjem tfarrġu fit-taqliba mqita tal-"baħar ta' hajtu".

U f'kull hsieb tal-poeżiji tas-Sur Gużè Chetcuti hemm mewġa shuna ta' hajja, hemm tiżwiq imlewwen ta' dellijiet, u dija li juru bid-dieher il-ġenju ta' l-artista. Ghax mad-dehen ta' moħħu hemm jahdmu wkoll il-fantasija u l-qalb. Hi din is-sensibiltà ta' qalbu, hu dan il-holm ta' fantasija dejjem imqajma, li jgħaghlu 'l-poeta jhoss u jfisser kull taħbita siekta li thabbat go s-ider il-holqien u jikxfulu quddiemu tixbih u dehriet dejjem jiġġeddu. Li ma tarax il-kotra, fejn ruħu tisker u tintilef, u fit-telfa toghla u tittajjar f'wesgħat ta' dinjiet ġodda, mogħnija bid-dija ta' Dak li hu "Id-Dawl ta' dejjem!"

Il-ġabra tal-Poeżiji tas-Sur Gużè Chetcuti hi ġawhra obra mill-isbah lid-damma tal-letteratura Maltija.

LILL-KITTIEBA

Nitolbu lill-kontributuri taghna li jindirizzaw il-kitbiet tagghom lill-Editor "Lehen il-Malti", 18, Triq Sant'Andrija, il-Belt.

XIRKA GHAT-TIXRID TA' L-ILSIEN MALTI—NADUR.

KUMITAT GHAS-SENA 1945

President: Prof. P. Pawl Tabone O.F.M., J.C.Th. Mor.
Lect. Glis., Kummissarju ta' l-Art Imqaddsa.

Viċi President: In-Nutar Ġużeppi Cauchi, LL.D.

Segretarja: Is-Sinjurina Ġiga Portelli (Teacher).

Kaxxier: Is-Sur Kelinu Grima (Teacher).

Ass. Segretarju: Is-Sur Ġ. Muscat (Student).

Assistent Kaxxier: Is-Sur Ġ. Said (Student).

Membri: Is-Surmast Anton Buttigieg; is-Sur Pawl Portelli Ph.C.; is-Sur Ġ. Debono.

H A R E Ġ

L-EWWEL XOGHOL TA' POEZIJI TA'

ĠUŻÈ CHETCUTI

WIEHED MILL-POETI Ż-ŻGHAZAGH MAGHRUFA

LI ISMU ILU MARBUT

MAL-KITBA U R-REBHA TA' LSIENNA.

JINBIEGH 3s. 6d. MINN GHAND IL-LIBRARA KOLLHA.

HAREĠ UKOLL

MOHBA TAL-QALB

GABRA TA' 100 POEZIJA TA'

DUN FRANS CAMILLERI

DWAL MINN FUQ IL-QUCCATA TAL-GHANA

IMNEBBHIN MINN ALLA, IL-HOLQIEN U L-GWERRA.

JINBIEGH 3s. 6d. MINN GHAND IL-LIBRARA KOLLHA.

IBNU LIBRERIJA MALTIJA D-DAR TAGHKOM

U HEGGU LILL-KITTIFBA TAGHNA.

BILLI TIXTRU, TAQRRAW U XXANDRU

X-XOGHLIJET TAGHHOM.